



West Hercules á Skálafjørðinum. Mynd: Jógvan H. Gardar

Oljuvinnan ynskir meir marknaðarføring av móguleikunum

Tíðindaskriv

25.08.2015 - 13:40

Oljan.fo

Fyritaksemið innan fráländavinnu er komið á eitt vegamót, nú ongin nýggj leitiboring er fráboðað í Føroyum. í einum tíðindaskrivi frá Oljuvinnufelagnum eftirlýsir vinnan raðfesting og samstarv frá politisku mynduleikunum.

Oljuvinnufelagið mælir komandi landsstýri til, at

- raðfesta marknaðarføringina av 4. útbjóðingarumfari til oljuleiting
- raðfesta samstarv við vinnuna um at staðseta Føroyar sum maritiman tænaðstudepil

Oljuvinnufelagið sigur at tað eru gleðilig tíðindi at frætta frá Vinnumálaráðnum, at nýtt útbjóðingarumfar til oljuleiting verður í 2017.

- Hetta merkir, at vónirnar um olju undir Føroyum ikki eru køvdar. Men fyri at áhugin fyri oljuleiting í 2017 skal gerast veruleiki, er neyðugt við støðugari marknaðarføring, samstundis sum arbeitt verður miðvíst við at skapa áhuga millum útlendsk oljufeløg fyri føroyska landgrunninum, verður sagt fra Oljuvinnufelagnum.

Lagt verður afturat at tað er týðningarmikið at komandi landsstýri raðfestur útbjóðingarrunduna.

- Raðfesting merkir, at peningur verður settur av á fíggjarlógini til eina áhaldandi marknaðarføring í fleiri ár, og at peningur ikki bert verður til at gera kanningar og útbjóðingartilfar.

Oljuvinnufelagið og aðrir samstarvsfelagar arbeiða við at marknaðarføra Føroyar sum ein maritiman tænastrudupil í Atlantshavinum.

- Vit hava neyðugu førleikarnar og møguleikarnar til at átaka okkum uppgávur, tá skip og pallar skulu til umvælingar, umbygging ella hava brúk fyri øðrum veitingum. Í dag eru tað fyrítøkurnar hvør sær, sum standa fyri sølu og marknaðarføring av teirra egnu vørum, verður sagt í tíðindaskrivinum.

Endamálið við verkætlanini er at skapa eitt stað, har allar føroyskar tænastrur innan oljuvinnuna eru samlaðar. Hetta skal lýsa heildarmyndina av Føroyum og teimum møguleikum, innan oljuvinnu og frálavavinnu, sum her eru.

- Avleiðingin skal vera at menna føroysku frálavavinnu- og veitingarvinnuna, og at vit fáa fleiri uppgávur til Føroya. Harafturat skulu vit skapa nýggjar virkismøguleikar og samstørv, sum gagna stórum parti av føroyska samfelagnum og hava eitt týðandi avleitt virkseml - eins og vit kenna frá West Hercules á Skálafjörðinum í fjør, sigur felagið.

Oljuvinnufelagið sigur at tørvur er á einum breiðum samstarvi við politisku skipanina, embætisverkið og onnur feløg.

- Marknaðarføring kann skapa enn størri ferðslu og umseting, ikki bert innan frálavavinnuna, men eisini innan aðrar vinnur og kann gagna øllum føroyska samfelagnum.